



கடலூர் மாவட்டத்தில் நீரில் மூழ்கி

உயிரிழந்த மாணவியின் குடும்பத்திற்கு ஆறுதல் - நிதியுதவி!

முதல்வர் மு.க.ஸ்டாலின் அறிவிப்பு!

சென்னை, அக்.4- கடலூர் மாவட்டத்தில் நீரில் மூழ்கி உயிரிழந்த மாணவியின் குடும்பத்திற்கு, முதல்வர் மு.க.ஸ்டாலின் அவர்கள் ஆறுதல் தெரிவித்துள்ள துடன், நிதியுதவியையும் அறிவித்துள்ளார்.

முதலமைச்சர் மு.க.ஸ்டாலின் அவர்களின் அறிவிப்பு வருமாறு:

கடலூர் மாவட்டம், தொண்டமாந்தம் மதுரா, எஸ்.என்.நகர் என்ற முகவரியைச் சேர்ந்த செல்வி. ஜெயபுரீ, த/பெ.செல்வக்குமார் (வயது 14) என்ற 9ம் வகுப்பு படித்து வந்த மாணவி, (1.10.2023) அன்று

அப்பகுதியிலுள்ள நாகம்மாப்பேட்டை குளத்தில் குளித்த போது எதிர்பாராதவிதமாக நீரில் மூழ்கி உயிரிழந்தார் என்ற துயரமான செய்தியினைக் கேட்டு மிகுந்த வேதனையடைந்தேன்.

செல்வி. ஜெயபுரீயை இழந்து வாடும் அவரது பெற்றோருக்கும், உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக்கொள்வதோடு, அவரது குடும்பத்தினருக்கு இரண்டு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிட உத்தரவிட்டுள்ளேன்.

இவ்வாறு முதல்வர் அவர்கள் அறிவித்துள்ளார்.

பீகார் மாநில சாதிவாரிக் கணக்கெடுப்பு, பிற்படுத்தப்பட்ட மக்களை விழிப்படையச் செய்துள்ளது!

ஒன்றிய அரசு சாதிவாரியான கணக்கெடுப்பை நடத்தி சமூகநீதியை நிலைநாட்ட வேண்டும்!

விவசாயிகள்-தொழிலாளர்கள் கட்சித் தலைவர் பொன்குமார் அறிக்கை!

சென்னை, அக்.4 விவசாயிகள், தொழிலாளர்கள் கட்சித்தலைவர் பொன்குமார் விடுத்துள்ள அறிக்கை வருமாறு:-

பீகார் மாநிலத்தில் பல் வேறு தடைகள் மற்றும் முட்டுக்கட்டைகளைக் கட்டுவது சாதிவாரிக் கணக்கெடுப்புகள் எடுக்கப்பட்டு தற்போது அதன் முடிவுகள் வெளியிடப்பட்டுள்ளது. அதன் மூலம் ஒவ்வொரு சமூகத்தின் எண்ணிக்கை மற்றும் அரசில் அவருடைய பங்கு போன்றவை வெளிச்சத்திற்கு வந்துள்ளது. இது தேசிய அளவில் சாதிவாரிக் கணக்கெடுப்பை மேற்கொள்வதற்கு தூண்டு கோலாக அமைந்துள்ளது. இந்த மகத்தானப் பணியினை மேற்கொண்ட பீகார் அரசுக்கும், அம்மாநில முதலமைச்சர் நிதிஷ்குமார் அவர்களுக்கும் வாழ்த்துக்களையும் பாராட்டுதல்களையும் தெரிவித்துக் கொள்கிறேன்.

அந்த கணக்கெடுப்பில் மிகப் பிற்படுத்தப்பட்ட மக்களின் எண்ணிக்கை 63 சதவிகிதம் என்பது வெளிச்சத்திற்கு வந்துள்ளது. தாழ்த்தப்பட்ட மக்களின் எண்ணிக்கையும் சேர்த்தால் ஏறத்தாழ 83 விழுக்காடு அடித்தட்டு மக்களாக உள்ளனர் என்பது தெளிவாகிறது. இவர்களுக்கு இதுவரை வழங்கப்பட்டு இருக்கிற சமூக நீதி, பொருளாதார முன்னேற்றத்திற்கு சமூக நிலையில் சமன்பாட்டிற்கு அரசால் எடுக்கப்பட்டுள்ள நடவடிக்கைகள், அதன் மூலம் இந்த மக்கள் அடைந்திருக்கிற முன்னேற்றம் போன்றவற்றை துல்லியமாக அறிந்து கொள்ள வாய்ப்பு ஏற்படுகிறது.

ஒரு பாணை சேற்றிற்கு ஒரு சேற்று பதம் என்பது போல இந்தியாவின் மக்கள்



தொகை எப்படி இருக்கும் என்பதற்கான அளவுகோலாக பீகார் மாநில சாதிவாரிக் கணக்கெடுப்பு விவரம் அமைந்துள்ளது. காங்கிரஸ் கட்சியின் முன்னாள் தலைவர் ராசுல்காந்தி அவர்கள் குறிப்பிட்டிருப்பதைப் போன்று 83 விழுக்காடாக உள்ள இந்த மக்களுக்கு மத்திய அரசிலுள்ள மிக முக்கிய அரசு செயலாளர்கள் பதவியில் 90 இல் மூன்று மட்டுமே இந்த சமூகத்திற்கு கிடைத்திருக்கிறது என்றும், ஒட்டுமொத்தமாக இந்த சமூகத்திற்கு நிதி நிலையில் 5 விழுக்காடு மட்டுமே ஒதுக்கீடு செய்யப்பட்டு இருக்கிறது என்ற செய்தி பெரும்பாலான மக்களை சிந்திக்க வைத்திருக்கிறது. இதன் மூலம் நிதி மறுக்கப்பட்ட மக்களுக்கு அந்த சமூக நீதியை அடைவதற்கான ஒரு சிந்தனைக் களமும் அவர்களின் தொடர் முயற்சியும் ஏற்படுவதற்கான ஒரு வாய்ப்பும் தோற்றுவிக்கப்பட்டுள்ளது.

2009-14 காலகட்ட காங்கிரஸ் தலைமையிலான ஆட்சியின் போது எடுக்கப்பட்ட சாதிவாரிக் கணக்கெடுப்பை மோடி தலைமையிலான அரசை கவிழ்த்து கட்டி இன்று வரை வெளியிடவில்லை. இது பெருவாரியாக உள்ள இதர பிற்படுத்தப்பட்ட மக்களுக்கு மோடி அரசு செய்யும் மிகப் பெரிய துரோகமாகும். அது

மட்டுமின்றி பீகார் மாநில சாதிவாரிக் கணக்கெடுப்பு வெளியான பிறகு ஒன்றிய பிரதமர் மோடி அவர்கள் சாதி வாரியாக மக்களை கூறு போடுகிறார்கள் என்று கூறுவது குதிரை ஜோடி தள்ளியது மட்டுமின்றி குழியையும் புறித்த கதையாக உள்ளது. மோடி அவர்கள் பிற்படுத்தப்பட்ட சமூகத்தை சேர்ந்தவராக இருந்தாலும் அவர் மேட்டுக்குடியின் குரலாக அவர்களின் எவ்வாறியாக தான் இருந்து செயல்பட்டு வருகிறார்.

பாரதிய ஜனதா கட்சியும் அதன் பின்னாலும் இருந்து செயல்படும் அமைப்புகளும் பிற்படுத்தப்பட்ட, தாழ்த்தப்பட்ட மக்களுக்கு இதரான ஒரு இயக்கமாகும். நீண்ட இடமுடிக் பிறகு முன்னாள் பிரதமர் வி.பி.சிங் அவர்களால் இரக பிற்படுத்தப்பட்ட மக்களுக்கு ஒன்றிய அரசின் 27 விழுக்காடு இட ஒதுக்கீடு வழங்குவதற்கான சட்டத்தை இயற்றினார். அப்போது அதை கடுமையாக எதிர்த்தவர்கள் யார்? இட ஒதுக்கீடு வழங்கிய வி.பி.சிங் தலைமையிலான அரசை கவிழ்த்து யார்? அது பாரதிய ஜனதா கட்சி என்பது நாடறிந்த உண்மையாகும். சனாதனம், இந்து தர்மம், இந்து மதம் பற்றி எல்லாம் பேசிக் கொண்டு நிற்கிற இவர்கள் இந்து மதத்தை சேர்ந்த பெருவாரியான மக்களுக்கு இட ஒதுக்கீடு வழங்கினால் அதை எதிர்ப்பது, அதை கொண்டு வந்த ஆட்சியை அகற்றுவது என்பது எவ்வளவு பெரிய மோசடி என்பதை இந்து மதத்தில் உள்ள பெருவாரியானவர்கள் உணர்ந்து கொள்ளாத காரணத்தினால் தான் அவர்களால் மாநிலத்திலும், மத்தியிலும் ஆட்சியில் அமர முடிகிறது. இவற்றையெல்லாம் பெரு

வாரியான இதர பிற்படுத்தப்பட்ட மற்றும் தாழ்த்தப்பட்ட மக்கள் உணர்ந்து கொள்ள வேண்டும்.

எனவே மக்கள் தொகை கணக்கெடுப்பு என்பது சமூக நீதியை வழங்குவதற்கான ஒரு ஏற்பாடு ஆகும். திராவிட இயக்கம் இருந்த காரணத்தினால், தமிழ்நாட்டில் தலைவர் கலைஞர் அவர்கள் ஆட்சிப் பொறுப்பில் இருந்த காரணத்தினால் அனைத்து மக்களுக்கும் மாண சமூக நீதி வழங்கக்கூடிய வகையில் இட ஒதுக்கீடு வழங்கப்பட்டுத் தற்போது நடைமுறையில் உள்ளது.

இந்திய அரசியல் சட்டம் முதன் முதலில் திருத்தப்பட்டது இந்த இட ஒதுக்கீடுக்காக தான். அதனை செய்த பெருமையை தமிழ்நாட்டுக்கு உண்டு. எனவே தமிழ்நாட்டைப் போன்று பிற மாநிலங்களிலும் அனைத்து மக்களுக்கு மாண சமூக நீதி வழங்கக்கூடிய இட ஒதுக்கீட்டை மக்கள் தொகைக்கு ஏற்ப நடைமுறைப்படுத்தித் தரும் வர வேண்டும். அல்லது புதிதாக விளந்து சாதிவாரிக் கணக்கெடுப்பை நடத்தி சமூக நீதியை நிலைநாட்ட வேண்டும் என்று விவசாயிகள் தொழிலாளர்கள் கட்சி கேட்டுக் கொள்கிறது.

இவ்வாறு அவர் அறிக்கையில் தெரிவித்துள்ளார்.

நே. சிற்றரசு தலைமையில்

சென்னை மேற்கு மாவட்ட மகளிர், மகளிர் தொண்டர் அணி கூட்டம்!

யோகேஸ்வரி சுந்தரேசன், டி.கே.லதா பிளாரன்ஸ் வேண்டுகோள்!

சென்னை, அக்.4- சென்னை மேற்கு மாவட்ட மகளிர் அணி, மகளிர் தொண்டர் அணி ஆலோசனை கூட்டம் சென்னை மேற்கு மாவட்ட சமூக செயலாளர் நே.சிற்றரசு தலைமையில் மாநில இணைச்செயலாளர் குமரி விஜயகுமார், மாநில பிரச்சார குழு செயலாளர் ராணி ரவிச்சந்திரன் ஆகியோர் முன்னிலையில்

04-10-2023 மாலை 5 மணி அளவில் மாவட்ட சமூக அலுவலகம் அமைந்துள்ள எண் 20/32 காமதூர் நகர் நுங்கம் பாக்சத்தில் நடைபெறுகிறது.

இக்கூட்டத்தில் மாநில வைத்தன பொறுப்பாளர்கள் ரத்திரேசன், மகளிர் தொண்டர் அணி அமைப்பாளர் டி.கே.லதா பிளாரன்ஸ் ஆகியோர் கொள்கிறார்கள். ஆகவே

பொருள்: சமூக ஆக்கப் பணிகள்.

இவ்வாறு மகளிர் அணி அமைப்பாளர் யோகேஸ்வரி சுந்தரேசன், மகளிர் தொண்டர் அணி அமைப்பாளர் டி.கே.லதா பிளாரன்ஸ் ஆகியோர் தெரிவித்துள்ளனர்.



அண்ணல் காந்தி பிறந்த நாளை முன்னிட்டு செங்கல்பட்டு மாவட்டம், காட்டாங்குத்தூர் ஒன்றியம் வீரபுரம் கிராமத்தில் நடைபெற்ற கிராம சபை கூட்டத்தில் குறுசிறு மற்றும் நடுத்தர தொழில் நிறுவனங்கள் துறை அமைச்சர் நா.மோ.அன்பரசன் கலந்து கொண்டு உரையாற்றினார். அருகில் மாவட்ட ஆட்சித் தலைவர் ஆ.ராசுல் நாட், நாடாளுமன்ற உறுப்பினர் க.செல்வம், சட்டமன்ற உறுப்பினர் வரலட்சுமி மதுகதன், ஒன்றியச் செயலாளர்கள் வி.எஸ்.ஆராமுதன், சந்தானம் உள்ளனர்.



முதலமைச்சர் மு.க. ஸ்டாலின் அவர்கள் தலைமையில் நேற்று (3.10.2023) தலைமைச் செயலகத்திலுள்ள நாமக்கல் கவிஞர் மாளிகையில் நடைபெற்ற மாவட்ட ஆட்சித் தலைவர்கள் மற்றும் மாவட்ட வனத்துறை அலுவலர்கள் மாநாட்டில், தமிழ்நாட்டில் சுற்றுச்சூழல் பாதுகாப்பு மற்றும் மேம்பாட்டிற்காக சிறப்பான முறையில் பணியாற்றிய மாவட்ட ஆட்சியர்களை சிறப்பிக்கும் வகையில் 2022ஆம் ஆண்டுக்கான பசுமை விருதுகளை தஞ்சாவூர் மாவட்ட ஆட்சித் தலைவர் தீபக் ஜேக்கப், அவர்களுக்கும், தேனி மாவட்ட ஆட்சித் தலைவர் திருமதி. ஆர். வி. சஜீவா, கன்னியாகுமரி மாவட்ட ஆட்சித் தலைவர் பி.என்.ஸ்ரீதர், ஆகியோருக்கு விருதுகளை வழங்கி சிறப்பித்தார். உடன் அமைச்சர் பெருமக்கள், தலைமைச் செயலாளர் சிவ தாஸ் மீனா, சுற்றுச்சூழல், காநிலை மாற்றம் மற்றும் வனத்துறை கூடுதல் தலைமைச் செயலாளர் திருமதி.சுப்ரியா சாஹு ஆகியோர் உள்ளனர்.

கழகத் தலைவரின் ஆலோசனைக்கேற்ப - வருகிற

நாடாளுமன்றத் தேர்தலில் வெற்றி வாகை சூட உறுதியேற்போம்!

சென்னை கிழக்கு மாவட்டக் கழகக் கூட்டத்தில் தீர்மானம்! மாவட்டச் செயலாளர் பி.கே.சேகர்பாபு வேண்டுகோள்!

சென்னை, அக்.4 - சென்னை கிழக்கு மாவட்டக் கழக நிர்வாகிகள், பகுதிக்கழகச் செயலாளர்கள், வட்ட கழக செயலாளர்கள் ஆலோசனைக் கூட்டம், 02.10.2023 திங்கள்கிழமை சென்னை, ஓட்டேரி, ஸ்டார்ன்ஸ் சாலையில் அமைந்துள்ள எம்.கே.டி. மஹாலில், அவைத் தலைவர் கோ.ஏகப்பன் தலைமையில் நடைபெற்ற கூட்டத்தில், மாவட்டக் கழகச் செயலாளரும், அமைச்சருமான பி.கே.சேகர்பாபு சிறப்புரையாற்றினார்.

இக்கூட்டத்தில் மேயர் பிரியா ராஜன், சட்டமன்ற உறுப்பினர்கள்: அ. வெற்றி அழகன், ஜோசப் சாமுவேல், முன்னாள் சட்டமன்ற உறுப்பினர்: ப.ரங்கநாதன், கே. எஸ்.ரவிச்சந்திரன், தலைமைச் செயற்குழு உறுப்பினர்கள் பி.கே.புரத்தி, கே. சந்திரா, நாதன், எம்.விஜயகுமார் மற்றும் பரிதிஇளம்சு குதி, எம்.பி.எம்.ஷேக்அப்துல்லா, மாவட்ட நிர்வாகிகள் ஜேஷ்ஜலவர், இசு.ஆசாத், ஜி.மகாதேவன், புனிதவித்திராஜன், பகுதிச் செயலாளர்கள் செ.தமிழ்வேந்தன், எம்.சாமிக்கண்ணு, கூ.பி.ஜெயின், வே.வாசு, ஐ.சி.எப்.வ. முரளிதரன், எ.நாகராசன், டி.எஸ்.பிரபு கோபால், எம்.டி.ஆர்.நாகராஜ், சொ.வேலு, வி.சுதாகர், எஸ்.ராஜசேகர், எஸ்.முரளி, தேர்தல் பொறுப்பாளர்கள்: பி.டி.சி.செல்வராஜ், கனேசமன், இரா.விடுதலை, ஓ.ஏ.நாகலிங்கம், கா. பிரபு, பொதுக்குழு உறுப்பினர்கள்

கோ.மணி, டி.வி.செம்மொழி, சாவித்திரி வீரராகவன், பி.உதயசங்கர், வி.ரமேஷ் (எ) நீலகண்டன், ஆர்.கலைச் செல்வி, ஏ.பி.பூர்ணிமா, மாவட்ட அணிகளின் அமைப்பாளர்கள்: டி.லோகேஷ், பாலமுருகன், ஜெகதீஷ், க.வினோத், ஜி.ஜே.பிரபு, ஆர்.தனசேகர், ஆர்.டி. சங்கர்நானா, எல்.பி.எப்.மோகன், ஜி.தாமோதரன், எம்.பிரபாகன், பி.விஜயகுமார், துரைக்கண்ணன், மா.அசோக்குமார், கு.கிருஷ்ணமூர்த்தி, ராஜா முகம்மது, பிரதிக்குமார், து.ஆயிரம், சுதாசித்தயானா, ராஜேஸ்வரி ஸ்ரீதர், டாக்டர். ஜி.சாந்தகுமாரி, ஜி.வி.நாகவள்ளி பிரபாகரன் வட்டச் செயலாளர்கள், மாமன்ற உறுப்பினர்கள் பெருந்திரளாக கலந்து கொண்டனர். மா.குதிர மூர்த்தி நன்றி கூறினார்.

இக்கூட்டத்தில் நிறைவேற்றப்பட்ட தீர்மானங்கள் வருமாறு:

தீர்மானம்:1
உலகின் தலைசிறந்த பத்திரிகைகளில் ஒன்றாக கருதப்படும் 'தி எக்ஸாமிஸ்ட்' என்ற பத்திரிகை 'மீட்டி திராவிடியன் ஸ்டாலின்' என்ற கட்டுரையில் தமிழ்நாட்டு மக்களால் தேர்ந்தெடுக்கப்பட்டு மாநிலத்தின் முதல்வராக பொறுப்பேற்றவுடன் இம்மாநிலத்தின் வளர்ச்சிக்காக நோயல் பரிசு பெற்ற எஞ்சர் டீப்லோ, ரகுராம் ராஜன் உள்ளிட்ட ஐந்து பொருளாதார அறிஞர்கள் கொண்ட பொருளாதார ஆலோசனை குழு அமைத்து

இம்மாநிலத்தின் துரித வளர்ச்சிக்கு வித்திட்டும், கொரோனா தொற்று காலத்தில் அமைக்கப்பட்ட சட்டமன்ற கூட்சி பிரதிநிதி களின் குழுவில் முந்தைய அரசின் மக்கள் நல்வாழ்வுத் துறை அமைச்சரையும் இடம்பெறச் செய்து பணியாற்றியதும், இப்படி ஒவ்வொரு சிக்கல்களிலும் கவர்ச்சி அரசியலை தவிர்ந்து பட்டறிவின் அடிப்படையில் அணுகுவதன் முதல்வராக திகழ்பவர் இவர். இது இந்தியா இதுவரை கண்டிருந்தது. அதனால் தான் இவர் 2024 நாடாளுமன்ற பொதுத் தேர்தலில் முன்னிறுத்தப் படுவதில் தனிக் கவனம் பெற்றிருக்கிறார் என புகழாரம் சூட்டிய பத்திரிகைக்கு நன்றியையும், இப்புக் கழகத் தொழக்காரகருக்கு திகழ்கின்ற நம் கழக தலைவரை வாழ்த்தியும் இக்கூட்டம் தீர்மானம் நிறைவேற்றியது.

தீர்மானம்:3
01.10.2023 குடியிறுக்கி மூலம் காலை 10:30 மணி அளவில் காணொலி மூலம் நடைபெற்ற மாவட்ட செயலாளர்கள், தொகுதி பொறுப்பாளர்கள் கலந்தாலோசனைக் கூட்டத்தில் கழகத் தலைவர் வழங்கிய ஆலோசனைக் தேர்ப் பணிகளை வகுத்து, வருகின்ற நாடாளுமன்றத் தேர்தலில் வெற்றி வாகை சூட உறுதியேற்றும்.

14.10.23 சனிக்கிழமை யன்று முத்தமிழறிஞர் கலைஞரின் நூற்றாண்டை முன்னிட்டு, கழக மகளிர் அணி முன்னெடுக்கும், மகளிர் உரிமை மாநாட்டில் திரளாக பங்கேற்க முடிவெடுத்தும் இக்கூட்டம் தீர்மானம் நிறைவேற்றியது.

மேற்கண்டவாறு தீர்மானங்கள் நிறைவேற்றப்பட்டன.

கலைஞர் நூற்றாண்டு விழா: அம்பத்தூர் கிழக்குப் பகுதி தி.மு.க. சார்பில் வாழ்த்தரங்கம்!

பேராசிரியர் ஜெ.ஜெயராசுள் - இயக்குநர் மிஷ்கின் - கோவை சரளா - நடிகர் அஜய் ரத்னம் சிறப்புரை!

பொருளாளர் டி.ஆர்.பாலு எம்.பி. - அமைச்சர் பி.கே.சேகர்பாபு முன்னிலை! எம்.டி.ஆர்.நாகராஜ் தலைமை!

சென்னை, அக்.4- சென்னை கிழக்கு மாவட்டம் - அம்பத்தூர் கிழக்குப் பகுதி தி.மு.க. சார்பில், முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு, "திருநாட்டின் அரும் தலைவர்! திசைமாற்றிய இசைக் கலைஞர்!" எனும் தலைப்பில் மாபெரும் வாழ்த்தரங்கம் நடைபெறுகிறது.

இன்று (4.10.2023 - புதன் கிழமை) மாலை 6.00 மணியளவில் - கொரட்டூர் - ஸ்வாதி பேலஸில் நடைபெறும் இவ் வாழ்த்தரங்கிற்கு அம்பத்தூர் கிழக்குப் பகுதிச் செயலாளர் எம்.டி.ஆர். நாகராஜ் தலைமை வகிக்கிறார்.

கழகப் பொருளாளர் டி.ஆர்.பாலு எம்.பி., சென்னை கிழக்கு மாவட்டச் செயலாளரும் இந்து சமய அறிலையைத் துறை அமைச்சருமான பி.கே.சேகர்பாபு மற்றும் ஜோசப் சாமுவேல் எம்.எல்.ஏ., மண்டலக் குழுத் தலைவர் பி.கே.மூர்த்தி, பகுதிச் செயலாளர் டி.எஸ்.பி. இராஜகோபால், எம்.பி.எப்.

சிறப்புரையாற்றுகின்றனர். மு.விஜயகுமார், தவ. வால் ஆகியோர் நன்றி கூறுகின்றனர். மாநில நிர்வாகிகள் ப.ரங்கநாதன், கே.சந்திரா, கே.எஸ். இரவிச்சந்திரன், சங்கரி நாராயணன், தமிழன்பிரசன்னா, எஸ்.மணிமுடி, வே.உமாசாந்த், கே.எஸ்.எம்.நாதன், எம்.விஜயகுமார், என்.பி.எம்.ஷேக்அப்துல்லா, பரிதிஇளம்சு குதி எம்.சி., ஆர்.வரதன்

மாவட்ட சமூக நிர்வாகிகள் கோ.ஏகப்பன், தேவஜலகர், ஜி.எம்.தேவன், புனிதவித்திராசன் எம்.சி., இசு.ஆசாத் எம்.சி., மண்டலக் குழு தலைவர் கன் கூ.பி.ஜெயின் எம்.சி., சரிதா மகேசுகுமார், ஸ்ரீராமு எம்.சி.,

பகுதி கழக செயலாளர்கள் வே.வாசு, ஐ.சி.எப்.வ. முரளிதரன், எ.நாகராசன் எம்.சி., சொ.வேலு எம்.சி., கே.பொற்கொடி எம்.சி., எம்.கமல் எம்.சி., எம்.இ.சேகர் எம்.சி., எஸ்.உமா எம்.சி., உள்பட எல்லாம் இந்திகழ்ச்சியில் கலந்து கொள்கின்றனர்.



சென்னை கிழக்கு மாவட்டக் கழக நிர்வாகிகள், பகுதிக்கழகச் செயலாளர்கள், வட்ட கழக செயலாளர்கள் ஆலோசனைக் கூட்டம், 02.10.2023 திங்கள்கிழமை சென்னை, ஓட்டேரி, ஸ்டார்ன்ஸ் சாலையில் அமைந்துள்ள எம்.கே.டி. மஹாலில், அவைத் தலைவர் கோ.ஏகப்பன் தலைமையில் நடைபெற்றது. இதில் மாவட்டக் கழகச் செயலாளரும், அமைச்சருமான பி.கே.சேகர்பாபு சிறப்புரையாற்றினார்.